

» CHANGING EDUCATION FOR TOMORROW, TODAY.



बी.सी. की शिक्षा योजना – संलग्न हों

ब्रिटिश कोलम्बिया की शिक्षा प्रणाली विश्व की उत्तम प्रणालियों में से है। बी.सी. के छात्र स्कूलों में बहुत अच्छी शिक्षा प्राप्त कर रहे हैं तथा अन्तर्देशीय परीक्षाओं में अच्छे अंक प्राप्त कर रहे हैं। हमें अपने छात्रों की उपलब्धियों – तथा उनके परिवारों व अध्यापकों के योगदान पर गर्व है।

इसके साथ ही, हमें अपनी विद्यमान शिक्षा प्रणाली के सामर्थ्य को अर्जित करते हुये उसका नवीनतम, आधुनिक निर्माण भी करना है ताकि यह छात्रों व परिवारों की आवश्यकताओं के अनुसार अधिक से अधिक लचीला व जवाबदेह हो सके।

जिस दुनिया में आज के विद्यार्थी रहते हैं तथा भविष्य में जो दुनिया होगी, उसको दर्शाने के लिये हमें अपनी शिक्षा को अधिक प्रासंगिक बनाने की आवश्यकता है। यह सब करने का एक तरीका यह है कि ज्ञान के केन्द्र को विद्यार्थी के अनुसार वैयक्तिक बना दिया जाये ताकि वे विषय वस्तु के अन्तर्गत अपनी रुचियों व जोश का अनुगमन कर सकें। अध्यापक अवश्य ही उनके सहायक बनें। तथा इसमें परिवार अवश्य शामिल हों।

हमारी चुनौती स्पष्ट है। हमें यह सुनिश्चित करना है कि बी.सी. में [प्रदान की गई] शिक्षा बी. सी. के परिवारों की वर्तमान तथा भविष्य की आवश्यकताओं को पूरा करती है, [ताकि] हमारे युवा सक्रिय व तेजी से बदलती तकनीकी दुनिया में पनप सकें तथा उपलब्धियों को पाने में सफल हो सकें।

बी.सी. की शिक्षा योजना का सही अर्थ यही है।

हमारी चुनौती, एक बहुत लम्बे समय से बहुत अच्छी चल रही शिक्षा प्रणाली को अत्युत्तम बनाकर शिक्षा, नवीनता, रचनात्मकता तथा उद्यमशीलता के विश्व क्षेत्र में ब्रिटिश कोलम्बिया को आगे करना है।

हम चाहते हैं कि छात्र, अध्यापक, माता-पिता, ब्रिटिश कोलम्बिया के सभी निवासी बी. सी. की शिक्षा के आधुनिकीकरण के इस उत्साहपूर्ण कार्य का हिस्सा बनें। परिवारों को प्राथमिकता देते हुये तथा इस बात का निश्चय करते हुये कि प्रत्येक को जीवन में आगे बढ़ने का अवसर मिले [यह कार्य] हम साथ मिलकर कर सकते हैं।

एक उत्साहपूर्ण भविष्य को आकार देने में सहयोग के लिये हम चाहते हैं कि आप उसमें सम्मिलित हों। इसी लिये हमने एक वैबसाइट की रचना की है जोकि जानकारी, वीडियो, ग्राफिक्स, तथा अन्य विषयों से भरपूर है। इससे www.bcedplan.ca पर आपको जानकारी मिलेगी तथा इस सकारात्मक परिवर्तन का आप हिस्सा बनेंगे।

कृपया सम्मिलित हों। आप निम्न [गतिविधियाँ] कर सकते हैं:

- अपने विचार www.bcedplan.ca वैबसाइट पर रखें।
- अपनी विचारधारा bceducationplan@gov.bc.ca पर ईमेल करें
- अपने स्कूल में लोगों तथा समुदाय से बात करें
- अपने स्कूल जिला के प्रशासन से बात करें

बी.सी. में शिक्षा का आधुनिकीकरण कैसे किया जाये, इस विषय पर हम आपके विचार जानना चाहते हैं। इस बातचीत का हिस्सा बने रहने के लिये वैबसाइट निरंतर देखते रहें !